

ЗАПИСНИК
од 21-та седница на Советот на Агенцијата за аудио
и аудиовизуелни медиумски услуги
одржана на 08.05.2019 година

Присутни членови на Советот на Агенцијата: Лазо Петрушевски претседател на Советот на АААВМУ, д-р Милаим Фетаи заменик на претседателот на Советот на АААВМУ, м-р Алма Машовик, Зоран Фиданоски, д-р Методија Јанчески, Лазар Трајчев и Селвер Ајдини.

Отсутни членови на Советот на Агенцијата: /

На седницата беше присутен д-р Зоран Трајчевски директор на Агенцијата за аудио и аудиовизуелни медиумски услуги.

Присутни од Стручната служба: м-р Драгица Љубевска, м-р Емилија Јаневска, м-р Магдалена Давидовска Довлева, Маја Дамевска, д-р Ивана Стојановска.

Други присутни: /

Г-дин Петрушевски ја отвори 21 -та седница на Советот на Агенцијата за аудио и аудиовизуелни медиумски услуги. Седницата започна во 14:30 часот и се одржа во просториите на Агенцијата.

Советот на Агенцијата, едногласно, со 7 гласа „за“ го усвои следниот:

Д Н Е В Е Н Р Е Д

1. Усвојување на Предлог-записник од 20-та седница на Советот на Агенцијата за аудио и аудиовизуелни медиумски услуги, одржана на 03.05.2019 година.
2. Предлози за покренување прекршочни постапки поради прекршувања на Изборен законик.
3. Предлог за изрекување мерка јавна опомена на ТРД КЛАН МАКЕДОНИЈА ДООЕЛ експорт-импорт Тетово поради прекршување на член 92 став 1 од ЗААВМУ.
4. Предлог за изрекување мерка јавна опомена на ТРД ТВ ШЕЊА ДООЕЛ Скопје поради прекршување на член 51 став 1 од ЗААВМУ.
5. Предлог за изрекување мерка јавна опомена на ТРД ТВ ШЕЊА ДООЕЛ Скопје поради прекршување на член 14 од Законот за медиуми.
6. Предлог за изрекување мерка јавна опомена на ТРД 1 ТВ ДООЕЛ Скопје поради прекршување на член 14 од Законот за медиуми.
7. Предлог за изрекување мерка јавна опомена на ТРД МХ-РАДИО од Охрид, заради прекршување на член 15 став 3 од Законот за медиуми.
8. Разно.

Точка 1

Советот на Агенцијата го разгледа и со 6 гласа „за“ и еден воздржан глас од г-дин Фетаи го усвои предложениот Записник од 20-та седница на Советот на Агенцијата за аудио и аудиовизуелни медиумски услуги, одржана на 03.05.2019 година, со текст како што беше предложен.

Точка 2

Г-дин Трајчевски ги образложи предловите за покренување прекршочни постапки поради прекршувања на Изборен законик. Во врска со првиот предлог објасни дека кај ТВ Кобра констатирано е прекршување на член 76-б став 3 од Изборниот законик, односно за време на изборниот молк радиодифузерот во вестите пренесувал изјави на носители на јавни функции, односно органи на власта. Имено на 4 мај три пати во вестите во 17:30, во 20 и во 23 часот како и во вестите еmitувани на 5 мај во 17:30 часот, еmitуваше изјави од носители на функции во органите на власта - премиерот Зоран Заев и вицепремиерот за економски прашања Кочо Анѓушев. Од таа причина се предлага да се поведе прекршочна постапка против овој радиодифузер.

Г-дин Петрушевски претпостави дека најверојатно изумиле дека е молк и немале намера, но рече дека Законот мора да се почитува и ќе го поддржи предлогот.

- Советот на Агенцијата го разгледа Писмениот извештај за извршен надзор над изборното медиумско претставување на Трговското радиодифузно друштво Телевизија КОБРА ДОО Радовиш, бр.10-2577/1 од 08.05.2019 година и утврди прекршување на Изборен законик.

Советот едногласно заклучи против Трговското радиодифузно друштво Телевизија КОБРА ДОО Радовиш да се покрене прекршочна постапка пред надлежниот суд бидејќи спротивно на член 76-б став 3 од Изборниот законик, наведениот радиодифузер во вестите еmitувани на 4 мај во 17:30, во 20 и во 23 часот како и во вестите еmitувани на 5 мај во 17:30 часот, еmitуваше изјави од носители на функции во органите на власта - премиерот Зоран Заев и вицепремиерот за економски прашања Кочо Анѓушев.

Се задолжи Секторот за правни работи да изготви барање за поведување прекршочна постапка пред надлежниот суд за наведениот радиодифузер.

Г-дин Петрушевски по гласањето рече да се извести радиодифузерот за да се подготви бидејќи ова ќе оди на суд.

Г-дин Трајчевски го образложи вториот предлог за поведување прекршочна постапка. Објасни дека и во однос на претходната телевизија и во однос на ТВ М не смета дека станува збор за пропуст или грешка бидејќи пропуст може да се направи еднаш и доколку истата работа се повтори неколку пати не станува збор за пропуст. Кај радиодифузерот ТВ М од Охрид слично како и кај ТВ Ускана на почетокот на изборната кампања прекршен е член 75-ф став 1 од Изборниот законик, односно надминнати се дозволените лимити за платено политичко рекламирање и тоа на 2 мај двапати а на 3 мај еднаш. Радиодифузерот одвоил повеќе од 4 минути за платено политичко рекламирање на кандидатите на политичките партии на власт - за

кандидатот за претседател Стево Пендаровски и за кандидатот за градоначалник на Охрид, Константин Георгиески. Затоа се предлага за овој радиодифузер да се покрене прекршочна постапка пред надлежниот суд.

- Советот на Агенцијата го разгледа Писмениот извештај за извршен надзор над изборното медиумско претставување на Трговско радиодифузно друштво ТВ М Арнаудов Михајло Охрид ДООЕЛ, бр.10-2578/1 од 08.05.2019 година и утврди прекршување на Изборен законик.

Советот едногласно заклучи против Трговско радиодифузно друштво ТВ М Арнаудов Михајло Охрид ДООЕЛ да се покрене прекршочна постапка пред надлежниот суд бидејќи спротивно на член 75-т став 1 од Изборниот законик, а во врска со точка 4 од Упатството, наведениот радиодифузер во текот на четири реални часа еmitувана програма на 2 и на 3 мај 2019 година, одвои повеќе од 4 минути за платено политичко рекламирање на кандидатите на политичките партии на власт - за кандидатот за претседател Стево Пендаровски и за кандидатот за градоначалник на Охрид, Константин Георгиески.

Се задолжи Секторот за правни работи да изготви барање за поведување прекршочна постапка пред надлежниот суд за наведениот радиодифузер.

Г-дин Петрушевски по гласањето нагласи исто како и за претходниот радиодифузер така и за овој медиум да се извести за донесената одлука на Советот.

Точка 3

Раководителката на Секторот за програмски работи м-р Емилија Јаневска го образложи предлогот за изрекување мерка јавна опомена на ТРД КЛАН МАКЕДОНИЈА ДООЕЛ експорт-импорт Тетово поради прекршување на член 92 став 1 од ЗААВМУ. Објасни дека станува збор за извештај од редовниот надзор, реализиран на почетокот од април врз основа на снимки од месец февруари 2019 година како што беше планирано во Планот за програмски надзор. Со надзорот е констатирано прекршување на членот 92 став 1 од ЗААВМУ, односно радиодифузерите се обврзуваат дневно да еmitуваат најмалку 30% програма изворно создадена како македонски аудио или аудиовизуелни дела. Денот кога е направен надзорот е констатирано наместо најмалку 30% изворно создадена програма на македонски и албански јазик, еmitувал 17%. Од тие причини се предлага изрекување мерка јавна опомена.

Г-дин Фетаи рече колку што се сеќава за овој медиум на претходните седници имаше опомени во поглед на неисполнување на процентот за изворно создадена програма и дека и тогаш им дале вакво укажување за да ја подобрят со своја изворна програма. Праша дали оваа обврска се однесува на дневна основа или можеби се мери целата програма еmitувана на неделно ниво?

Раководителката Јаневска одговори дека обврската е дневна и секој ден треба да имаат најмалку 30% изворно создадена програма на албански и на македонски јазик, на јазиците на коишто ја еmitуваат програмата.

Г-дин Фетаи праша дали денот за анализа е случајно одбран и дали во минатото имаше исто ваква опомена?

Раководителката Јаневска одговори дека денот за мониторинг е случајно избран. Во врска со претходното укажување на ТВ Клан, одговори дека во минатото беа констатирани повеќе прекршувања на Законот, но во тој период овој радиодифузер имаше друг сопственик.

Советот на Агенцијата го разгледа Писмениот извештај за извршен редовен програмски надзор бр.10-2048/1 од 08.04.2019 година и едногласно заклучи да му изрече мерка јавна опомена на ТРД КЛАН МАКЕДОНИЈА ДООЕЛ експорт-импорт Тетово, и во согласност со точката 6 од Упатството за определување на рокот за постапување по решенијата на Агенцијата за преземање мерка бр. 01-6039/1 од 20.10.2015 година, му наложи во рок од 30 дена од денот на приемот на решението за изрекување мерка јавна опомена да го усогласи своето работење со одредбите од членот 92 став 1 од Законот за аудио и аудиовизуелни медиумски услуги.

Се задолжи Секторот за правни работи да го изготви решението за изрекување мерка јавна опомена на наведениот радиодифузер.

Се задолжи Секторот за програмски работи по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот (радиодифузерот) постапил по изречената мерка (во целост, делумно или не постапил).

Се задолжи Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Точка 4

Раководителката на Секторот за програмски работи м-р Емилија Јаневска го образложи предлогот за изрекување мерка јавна опомена на ТРД ТВ ШЕЊА ДООЕЛ Скопје поради прекршување на член 51 став 1 од ЗААВМУ. Објасни дека овој радиодифузер еmitува програма на државно ниво преку ОЈЕКМ. И овој Извештај е од редовниот надзор и констатирано е прекршување на членот 51 став 1 од ЗААВМУ, обврска со која што радиодифузерите треба на своите корисници да им овозможат лесен, директен и постојан пристап најмалку до следниве податоци: името на давателот на аудио или аудиовизуелната медиумска услуга, односно називот, заштитниот знак или сопствениот скратен идентификациски знак (авизо, лого и слично), адресата на седиштето на давателот на аудио или аудиовизуелната медиумска услуга, податоци за контакт со давателот на аудио или аудиовизуелната медиумска услуга (телефонски број, адресата на електронската пошта и/или веб страница, контакт лице за брзо, директно и ефикасно стапување во контакт) и доколку е возможно и за надлежното регуляторно тело. Поради неисполнување на оваа обврска се предлага мерка јавна опомена.

Советот на Агенцијата го разгледа Писмениот извештај за извршен редовен административен надзор бр.10-2243/1 од 15.04.2019 година и едногласно заклучи да му изрече мерка јавна опомена на ТРД ТВ ШЕЊА ДООЕЛ Скопје, и во согласност со точката 6 од Упатството за определување на рокот за постапување по решенијата на Агенцијата за преземање мерка бр. 01-6039/1 од 20.10.2015 година, му наложи во рок од 30 дена од денот на приемот на решението за изрекување мерка јавна опомена да

го усогласи своето работење со одредбите од членот 51 став 1 од Законот за аудио и аудиовизуелни медиумски услуги.

Се задолжи Секторот за правни работи да го изготви решението за изрекување мерка јавна опомена на наведениот радиодифузер.

Се задолжи Секторот за програмски работи по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот (радиодифузерот) постапил по изречената мерка (во целост, делумно или не постапил).

Се задолжи Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Точка 5

Раководителката на Секторот за програмски работи м-р Емилија Јаневска го образложи предлогот за изрекување мерка јавна опомена на ТРД ТВ ШЕЊА ДООЕЛ Скопје поради прекршување на член 14 од Законот за медиуми. Објасни дека извештајот е од редовен административен надзор врз основа на снимки од месец февруари. Спротивно на точка 6 од Упатството за исполнување на обврските за импресум и информации достапни за корисниците, во изданието на емисијата „За што разговаравме...“ со Линдита Кадриу (Ku e kishim fjalën ... Me Lindita Kadriun), ниту на најавна, ниту на одјавна шпица не се објавени податоците за импресумот - авторската, реализаторска екипа, податоците за уредништвото и за (датумот на) продукцијата. Исто така спротивно на точка 10 од Упатството за исполнување на обврските за импресум и информации достапни за корисниците, во документарната програма „Lumi që rjedh perëndimit“, и играната програма (серијалите) „Adini Sen Koy“ и „Baba Candır“, не се објавени податоци за импресум, односно не е еmitувана оригиналната шпица на програмата. И за овој радиодифузер се предлага мерката јавна опомена.

Советот на Агенцијата го разгледа Писмениот извештај за извршен редовен административен надзор бр.10-2242/1 од 15.04.2019 година и едногласно заклучи да му изрече мерка јавна опомена на ТРД ТВ ШЕЊА ДООЕЛ Скопје, и во согласност со точката 7 од Упатството за определување на рокот за постапување по решенијата на Агенцијата за преземање мерка бр. 01-6039/1 од 20.10.2015 година, му наложи во рок од 45 дена од денот на приемот на решението за изрекување мерка јавна опомена да го усогласи своето работење со одредбите од членот 14 од Законот за медиуми.

Се задолжи Секторот за правни работи да го изготви решението за изрекување мерка јавна опомена на наведениот радиодифузер.

Се задолжи Секторот за програмски работи по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот (радиодифузерот) постапил по изречената мерка (во целост, делумно или не постапил).

Се задолжи Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Точка 6

Раководителката на Секторот за програмски работи м-р Емилија Јаневска го образложи предлогот за изрекување мерка јавна опомена на ТРД 1 ТВ ДООЕЛ Скопје поради прекршување на член 14 од Законот за медиуми. Објасни дека извештајот е од редовниот административен надзор и спротивно на точка 5 од Упатството за исполнување на обврските за импресум и информации достапни за корисниците, во дел од прилозите во информативните програми „Вести“, не се целосно објавени податоците за импресумот - име и презиме на новинарот – автор на објавениот прилог, име и презиме на другите лица со значаен ангажман во изработка на прилогот (снимател, монтажер и сл). Предлогот е да се изрече мерката јавна опомена.

Советот на Агенцијата го разгледа Писмениот извештај за извршен редовен административен надзор бр.10-2240/1 од 15.04.2019 година и едногласно заклучи да му изрече мерка јавна опомена на ТРД 1 ТВ ДООЕЛ Скопје, и во согласност со точката 7 од Упатството за определување на рокот за постапување по решенијата на Агенцијата за преземање мерка бр. 01-6039/1 од 20.10.2015 година, му наложи во рок од 45 дена од денот на приемот на решението за изрекување мерка јавна опомена да го усогласи своето работење со одредбите од членот 14 од Законот за медиуми.

Се задолжи Секторот за правни работи да го изготви решението за изрекување мерка јавна опомена на наведениот радиодифузер.

Се задолжи Секторот за програмски работи по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот (радиодифузерот) постапил по изречената мерка (во целост, делумно или не постапил).

Се задолжи Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Точка 7

Раководителката на Секторот за стратешко планирање и авторски права м-р Магдалена Давидовска Довлева го образложи предлогот за изрекување мерка јавна опомена на ТРД МХ-РАДИО од Охрид, заради прекршување на член 15 став 3 од Законот за медиуми. Објасни дека со извршениот редовен административен надзор кај овој радиодифузер констатирано е прекршување на членот 15 став 3 од Законот за медиуми, обврска според која сите радиодифузери се должни најдоцна до 30 март на сопствената програма да ги објават податоците за сопственичката структура, одговорниот уредник, информација за изворите на финансирање и од објавата до Агенцијата да достават снимка. Надзорот е направен над сите 119 радиодифузери од кои само еден не ја исполни обврската а тоа е ТРД МХ-РАДИО од Охрид. Согласно Законот за медиуми се предлага мерка јавна опомена со рок од 45 дена да го усогласи своето работење, односно да ги објави податоците.

Г-дин Фетаи рече дека овој резултат, од 119 радиодифузери само еден да не ја исполни обврската е голем успех, исполнување од 99%. Праша дали оваа обврска не ја исполниле затоа што не знаат дека треба да ги објават податоците и достават снимка или не стигнале до нив укажувањата на Агенцијата? Дали има одреден прекин во комуникацијата?

Раководителката Довлева одговори дека напротив, со овој радиодифузер Секторот имаше многу интензивна комуникација посебно за ова неисполнување на обврската. Информира дека лично таа неколку пати комуницирала со нив и добивала одговори „Да, сега ќе доставиме“, следниот пат „Да, сега ќе ја пратиме снимката“, меѓутоа изгледа ваквото чекање ќе одеше до недоглед. Токму со нив најчесто се слушале и ги потсетувале, но податоците не ги доставиле. Посочи дека токму тој успех што само еден од 119 радиодифузери не објавил податоци се должи токму на таа честа комуникација со радиодифузерите од страна на вработените од Секторот, им се јавувале, ги потсетувале, и се постигна резултатот. Досегашното искуство во оваа насока покажува дека токму големите радиодифузери секогаш во рок, некогаш и пред рокот ги исполнуваат ваквиот вид обврски. Најголем дел од нив и пред да е стигнат дописот со потсетувањето од Агенцијата до нив, тие веќе ја исполнуваат обврската. Најчесто малите локални радија се тие коишто не ја исполнуваат обврската, и практиката покажува дека се повторуваат неколку радиодифузери секоја година.

Советот на Агенцијата го разгледа Писмениот извештај за извршен редовен административен надзор бр.03-2359/1 од 22.04.2019 година и едногласно заклучи да му изрече мерка јавна опомена на ТРД МХ-РАДИО од Охрид, и во согласност со Упатството за определување на рокот за постапување по решенијата на Агенцијата за преземање мерка бр. 01-6039/1 од 20.10.2015 година, му наложи во рок од 45 дена од денот на приемот на решението за изрекување мерка јавна опомена да го усогласи своето работење со одредбите од членот 15 став 3 од Законот за медиуми.

Се задолжи Секторот за правни работи да го изготви решението за изрекување мерка јавна опомена на наведениот радиодифузер.

Се задолжи Секторот за стратешко планирање и авторски права по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот (радиодифузерот) постапил по изречената мерка (во целост, делумно или не постапил).

Се задолжи Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Точка 8

Разно

Немаше точки под Разно.

Бр. 02-2559/9
21.05. 2019 година
Скопје

